

निशाणी ३१ खालील आदेश

दोन्ही बाजूंना ऐकले व अभिलेख पाहिले. सामनेवालातर्फे माननीय नामदार उच्च न्यायालय, मुंबई यांचेकडील रिट पिटीशन क्र. २४३५/२०२४, न्यायनिर्णय तारीख २६.०२.२०२४ चा संदर्भ दिला आहे. त्याचे अवलोकन केले.

२. प्रस्तुतचा मुळ अर्ज हा फौजदारी प्रक्रिया संहिताचे कलम १२५(३) नुसार दाखल करण्यात आला आहे. अर्ज दाखल तारखेपासून मागील एका वर्षाची संपूर्ण रक्कम सामनेवालाने भरलेली असल्यामुळे प्रस्तुतचा अर्ज काढून टाकण्याचा आदेश होण्यासाठी सामनेवालातर्फे विनंती करण्यात आली आहे. याउलट अर्जदाराच्या म्हणण्यानुसार सामनेवालाकडून वसुली रक्कम वसुल झालेली नसल्याने सदरचा अर्ज निकाली काढता येणार नाही. सामनेवालाकडून मिळालेल्या रक्कमेबाबत अर्जदारातर्फे कोणतीही बाब वादातीत नाही.

३. सामनेवालातर्फे मा.ना. वरीष्ठ न्यायालयाचा न्यायनिर्णय संदर्भ हा प्रस्तुत अर्जाचे पुष्टयर्थ देणेत आला आहे. परंतु, त्यामधून थकित पोटगीच्या रक्कमेच्या वसुलीसाठी त्यातील गैरअर्जदाराविरुद्ध कारावासाची शिक्षा देण्याचा आदेश पारित करणेत आला होता. तो योग्य नसल्याचे निरीक्षण मा. ना. वरीष्ठ न्यायालयाने नोंदविले आहे. प्रस्तुत प्रकरणामध्ये सामनेवालाविरुद्ध जप्तीचे वॉरंट काढण्यात आले नाही किंवा अर्जदारातर्फे तसा अर्ज देखील प्रलंबित नाही. त्यामुळे दोन्ही प्रकरणांतील वस्तुस्थिती भिन्न असल्याकारणाने सदर न्यायनिर्णय प्रस्तुत प्रकरणास लागू होत नाही.

४. सामनेवालाकडून पुर्ण रक्कम वसुल झालेली नाही. शिवाय, निशाणी क्र. २१ वरील आदेशान्वये सामनेवाला याने कागदपत्रांची पूर्तता करणे आवश्यक आहे. त्यामुळे प्रस्तुत प्रकरण निकाली काढता येणार नाही. सबब, मी खालीलप्रमाणे आदेश पारित करित आहे.

-: आदेश :-

अर्ज नामंजूर करण्यात येत आहे.

(आदेश खुल्या न्यायालयात उद्घोषित केला असे.)

ठिकाण :- सिन्नर
दिनांक :- २६/०३/२०२५

(आर. आर. कुलकर्णी)
न्यायदंडाधिकारी, प्रथम वर्ग, सिन्नर

